

**“DOST İnküziv İnkişaf və Yaradıcılıq Mərkəzi”
MƏHDUD MƏSULİYYƏTLİ CƏMİYYƏTİNİN
NİZAMNAMƏSİ**

1. ÜMUMİ MÜDDƏALAR

1.1. **“DOST İnküziv İnkişaf və Yaradıcılıq Mərkəzi”** Məhdud Məsuliyyətli Cəmiyyəti (bundan sonra - Cəmiyyət) öz fəaliyyətini Azərbaycan Respublikasının Mülki Məcəlləsi, qüvvədə olan digər qanunvericilik aktları və bu Nizamnamə əsasında həyata keçirir.

1.2. Cəmiyyətin hüquqi ünvanı: **AZ1009, Bakı şəhəri, Yasamal rayonu, S.Əsgərova küç.85.**

2. CƏMİYYƏTİN NİZAMNAMƏ KAPİTALI

2.1. Cəmiyyətin nizamnamə kapitalı **1000 (min) manat** həcmindədir və hər biri 100 (yüz) manat olmaqla **10 (on) paydan** ibarətdir.

2.2. Cəmiyyət iştirakçısının nizamnamə kapitalındakı payları aşağıdakı kimi müəyyən edilmişdir:

- **“Dayanıqlı və Operativ Sosial Təminat Agentliyi” publik hüquqi şəxsi (bundan sonra – Agentlik) – 1000 (bir min) manat, 10 (on) pay, 100% pul şəklində.**

2.3. Təsisçilər Nizamnamə kapitalına öz paylarını pul şəklində, qiymətli kağızlar, başqa əmlak və ya əmlak hüquqları və ya pul dəyəri olan digər hüquqlar formasında qoya bilərlər. Bu öhdəlik təsisçilər tərəfindən pozulduqda onlar Cəmiyyətin iştirakçılarının Ümumi Yığıncağının (bundan sonra - Ümumi Yığıncaq) qərarı ilə qəbul edilmiş qaydalara müvafiq məsuliyyət daşıyırlar. Nizamnamə kapitalına qoyulan əmlak və digər mülkiyyətin qiymətləndirilməsi Azərbaycan Respublikasının qanunvericiliyinə uyğun olaraq həyata keçirilir.

2.4. Cəmiyyət iştirakçılarının qoyduqları mayaların tərkibi və onun dəyişməsi, mayanın qoyulması qaydası və müddəti Ümumi Yığıncaq tərəfindən müəyyən edilir.

2.5. Vergilər və digər məcburi ödənişlər ödənildikdən sonra yaranan xalis mənfəət iştirakçılar arasında onların nizamnamə kapitalındakı paylarına mütənasib qaydada və Ümumi Yığıncağın qərarı əsasında bölüşdürülür.

2.6. İştirakçının payını (onun bir hissəsini) Cəmiyyətin əldə etdiyi halda Cəmiyyət onu Ümumi Yığıncağın qərarında müəyyən edilmiş müddətdə və qaydada satmalı və ya qanunvericiliyə müvafiq qaydada nizamnamə kapitalını azaltmalıdır.

3. CƏMİYYƏTİN FƏALİYYƏTİ

3.1. Cəmiyyət əmək, sosial müdafiə və təminat sahələrində, habelə Agentliyin fəaliyyət istiqamətlərinə uyğun olaraq digər sahələrdə (bundan sonra - müvafiq sahələrdə) aşağıdakı fəaliyyət növləri ilə məşğul ola bilər:

3.1.1. əlilliyi olan şəxslərə, şəhid ailəsinin üzvlərinə, müharibə ilə əlaqədar əlilliyi müəyyən edilmiş şəxslərin uşaqlarına, valideynlərini itirmiş və valideyn himayəsindən məhrum olmuş uşaqlara, aztəminatlı ailələrə, o cümlədən sosial baxımdan həssas əhali qrupuna aid edilən digər şəxslərə (bundan sonra - Benefisiarlar) müxtəlif sahələr üzrə bilik, bacarıq və kompetensiyaların (səriştə) öyrədilməsi və inkişaf etdirilməsi üçün tədbirlər görülməsi;

3.1.2. Benefisiarlara incəsənət, yaradıcılıq və sənətkarlıq qabiliyyətinin üzə çıxarılması və inkişaf etdirilməsi üçün sosial-psixoloji dəstəyin göstərilməsi;

3.1.3. Cəmiyyətin xidmətlərindən istifadə edən Benefisiarların öz bədii yaradıcılıq və sənətkarlıq qabiliyyətini nümayiş etdirə biləcəyi tədbirlər və sosial layihələrin təşkil edilməsi;

3.1.4. müvafiq sahədə müsabiqələrin və stimullaşdırıcı tədbirlərin, o cümlədən hazırlanan məhsulların (əl işlərinin, məmulatların) satışının həyata keçirilməsi, habelə sərgilərin təşkili və sifariş əsasında ödənişli xidmətlərin göstərilməsi;

3.1.5. sosial məsələlər üzrə müxtəlif istiqamətlərdə məsləhətlər verilməsi, təlim, kurslar və dərnlərin təşkil edilməsi;

3.1.6. əlilliyi olan şəxslərin peşə-əmək reabilitasiyası və sosial inteqrasiyası məqsədilə zəruri tədbirlər görülməsi;

3.1.7. təsviri incəsənət, dulusçuluq, floristika, bağçılıq və landşaft dizaynı, metal (gümüşdən zərgərlik məmulatlarının hazırlanması və s.) və bədii oyma (milli musiqi alətlərinin hazırlanması və s.), xalçaçılıq, toxuma, bədii tikmə (rəqs və teatr üçün milli paltarların və aksesuarların tikilməsi və s.), dərzilik, kapoeyra, kulinariya, rəqs, fotoqrafiya, video, audio-səsyazma və media, montaj və musiqi studiyalarının fəaliyyət göstərməsi, səhnə ifaçılığının (publistika, müxtəlif tamaşaların teatrda səhnələşdirilməsi və s.) təşkil edilməsi;

3.1.8. hazırlanan məhsulların satış imkanlarının genişləndirilməsi məqsədi ilə qanunvericiliyə əsasən müvafiq tədbirlərin həyata keçirilməsi;

3.1.9. bu Nizamnaməyə uyğun olaraq Azərbaycan Respublikasının qanunvericiliyi ilə qadağan olunmayan digər fəaliyyət növləri ilə məşğul olmaq.

3.2. Cəmiyyət xüsusi icazə alınması tələb edilən müəyyən fəaliyyət növləri ilə yalnız müvafiq icazəni (lisenziyanı) aldıqdan sonra məşğul ola bilər.

4. ÜMUMİ YIĞINCAQ

4.1. Cəmiyyətin ali orqanı Ümumi Yığıncaqdır. Cəmiyyətin təsisçisi bir nəfər olduqda, Cəmiyyətin Ümumi Yığıncağının səlahiyyətləri təsisçi tərəfindən təkbəşinə həyata keçirilir.

4.2. Ümumi Yığıncaq növbəti və növbədənənar ola bilər. Növbəti Ümumi Yığıncaq icra orqanı tərəfindən müəyyən edilmiş müddətdə çağırılır. Hər bir təsisçi Cəmiyyətin Ümumi Yığıncağında iştirak etmək, Cəmiyyətin orqanlarını seçmək (təyin etmək), onlara

seçilmək (təyin edilmək) və səsvermədə (şəxsən) iştirak etmək və ya müəyyən edilmiş qaydada təyin etdiyi nümayəndə vasitəsilə təmsil olunmaq hüququ vardır. İştirakçıların həmin hüquqlarını məhdudlaşdıran hər hansı razılaşma və ya hərəkət etibarsızdır.

4.3. Ümumi Yığıncağın müstəsna səlahiyyətlərinə aşağıdakılar aiddir:

- Cəmiyyətin Nizamnaməsinə əlavə və dəyişikliklər edilməsi, onun nizamnamə kapitalının miqdarının dəyişdirilməsi;
- Cəmiyyətin nizamnamə kapitalına ödənilən pul olmayan əmanətin dəyərinin təsdiq edilməsi;
- Cəmiyyətin növbədənkenar ümumi yığıncaqlarının çağırılması hallarının və qaydasının müəyyən edilməsi;
- Cəmiyyətin illik hesabatlarının və maliyyə hesabatlarının təsdiq edilməsi, mənfəətin və zərərin bölüşdürülməsi;
- Cəmiyyətin yenidən təşkili və ya ləğv edilməsi haqqında qərarın qəbul edilməsi;
- Cəmiyyətin icra orqanlarının yaradılması və onların səlahiyyətlərinə vaxtından əvvəl xitam verilməsi, o cümlədən Direktorun təyin edilməsi və geri çağırılması,
- Cəmiyyətin Müşahidə şurası və təftiş komissiyasının (müfəttişinin) seçilməsi;
- Cəmiyyətin fəaliyyətinin auditor yoxlanışlarının aparılması qaydasının müəyyən edilməsi.

4.4. Ümumi Yığıncaqda hər bir iştirakçının onun nizamnamə kapitalındakı payına mütənasib səsi vardır. Cəmiyyətin paylarının əlli faizindən artıq hissəsinə malik olan iştirakçıları iştirak etdikdə Ümumi Yığıncaq səlahiyyətlidir. Ümumi Yığıncaqda yetərsay olmadıqda, Ümumi Yığıncaq Cəmiyyətin icra orqanı tərəfindən bu Nizamnamədə müəyyən edilmiş qaydada, Ümumi Yığıncağın gündəliyi dəyişdirilmədən çağırılmalıdır. Yenidən çağırılan Ümumi Yığıncaq Cəmiyyətin paylarının əlli faizinə malik olan iştirakçıları iştirak etdikdə səlahiyyətlidir. Yenidən çağırılan yığıncaqda yetərsay olmadıqda, Ümumi Yığıncaq Cəmiyyətin icra orqanı tərəfindən bu Nizamnamədə müəyyən edilmiş qaydada, Ümumi Yığıncağın gündəliyi dəyişdirilmədən təkrarən çağırılmalıdır. Təkrarən çağırılan Ümumi Yığıncaq Cəmiyyətin paylarının 25 faizinə malik olan iştirakçıları iştirak etdikdə səlahiyyətlidir. Cəmiyyətin ləğv edilməsi və ya yenidən təşkili barədə qərarların qəbul olunması üçün Cəmiyyətin nizamnamə kapitalındakı payların 100%-nə malik olan iştirakçılar Ümumi Yığıncaqda təmsil olunmalıdırlar.

4.5. Ümumi Yığıncaqda Nizamnamənin və Nizamnaməyə edilən əlavə və dəyişikliklərin, nizamnamə kapitalına ödənilən pul olmayan əmanətin dəyərinin təsdiq edilməsi, Cəmiyyətin yenidən təşkil və ya ləğv edilməsi barədə qərarlar bütün təsisçilərin yekdil qərarı ilə, digər məsələlər isə sadə səs çoxluğu ilə qəbul edilir.

4.6. Ümumi Yığıncağın qərarları iştirakçılar tərəfindən qəbul edilir, onlar tərəfindən imzalanır və Cəmiyyətin möhürü ilə təsdiqlənir.

5. CƏMİYYƏTİN İCRA ORQANI

5.1. Cəmiyyətin fəaliyyətinə cari rəhbərlik Cəmiyyətin təkbaşına icra orqanı olan Direktor tərəfindən həyata keçirilir.

5.2. Direktorun səlahiyyətlərinə aşağıdakılar aid edilir:

- Cəmiyyətin cari fəaliyyətinə rəhbərlik edir və onun operativ idarə olunmasını həyata keçirir;
- Ümumi Yığıncaqla razılaşdırmaqla Cəmiyyətin Azərbaycan Respublikasında törəmə təsərrüfat cəmiyyətlərinin yaradılması, ləğvi və onlarda iştirak barədə, həmçinin Azərbaycan Respublikasında filiallarının və nümayəndəliklərinin yaradılması və ya ləğvi barədə qərarlar qəbul edir;
- Cəmiyyətin törəmə təsərrüfat cəmiyyətlərinin, filial və nümayəndəliklərinin fəaliyyətinə nəzarət edir, onların fəaliyyətinə dair daxili qaydaları, o cümlədən maraqlar münaqişəsinin istisna olunması qaydasını, habelə törəmə təsərrüfat cəmiyyətlərinin nizamnamələrini, filial və nümayəndəliklərin əsasnamələrini təsdiq edir;
- Törəmə təsərrüfat cəmiyyətlərinin icra orqanını formalaşdırır, filialların və nümayəndəliklərin rəhbərlərini təyin edir, tutduğu vəzifədən azad edir və onlara fəaliyyəti ilə bağlı Cəmiyyət adından müvafiq etibarnamə verir;
- Törəmə təsərrüfat cəmiyyətlərinin, filial və nümayəndəliklərin strukturunu, işçilərin say həddini, ştat cədvəlini, əmək haqqı fondunu və xərclər smetasını təsdiq edir;
- Cəmiyyətin strukturunu, işçilərinin say həddini, ştat cədvəlini, əmək haqqı fondunu və xərclər smetasını təsdiq edilməsi üçün Ümumi Yığıncağa təqdim edir;
- Vəkalətnamə olmadan Cəmiyyətin adından öz səlahiyyəti daxilində çıxış edir, onu bütün dövlət hakimiyyəti və yerli özünüidarə orqanları, kommersiya və qeyri-kommersiya təşkilatları qarşısında, o cümlədən məhkəmələrdə iddiaçı və cavabdeh qismində təmsil edir;
- Ümumi Yığıncaq tərəfindən qəbul edilmiş qərarların vaxtında və lazımı qaydada icra olunmasını təmin edir;
- Öz səlahiyyəti daxilində Cəmiyyətin adından mülki-hüquqi müqavilələr, vəkalətnamələr verir (o cümlədən başqasına etibar etmək hüququ ilə);
- Müvəkkil banklarda Cəmiyyətin istənilən növ bank hesablarını açır və maliyyə-təsərrüfat fəaliyyəti ilə bağlı hesablار üzrə sərəncam verir;
- Cəmiyyətin əməkdaşlarının əmək funksiyasının dairəsini müəyyən edir, onlarla əmək müqavilələri bağlayır, şərtlərini dəyişdirir və qanunvericiliklə müəyyən edilmiş qaydada və əsaslarla əmək müqavilələrini ləğv edir;
- Cəmiyyətin əməkdaşları barəsində həvəsləndirmə və intizam tənbeh tədbirləri görür;
- Öz səlahiyyəti daxilində qərarlar qəbul edir və həmin qərarları yazılı surətdə əmr ilə rəsmiləşdirir;

- Ümumi Yığıncaqla razılaşdırmaqla müvafiq sahələrdə beynəlxalq təcrübənin tətbiqi imkanlarının araşdırılması məqsədilə beynəlxalq təşkilatlarla, xarici dövlətlərin aidiyyəti orqanları (qurumları) ilə əməkdaşlıq edir;

- Ümumi Yığıncaqla razılaşdırmaqla Cəmiyyətin inkişaf istiqamətlərini, strateji məqsəd və planlarını müəyyən edir;
- Cəmiyyətin fəaliyyəti ilə əlaqədar digər zəruri sənədlərin və təkliflərin hazırlanmasını həyata keçirir.

5.3. Cəmiyyətin icra orqanının səlahiyyətləri müqavilə əsasında başqa fiziki və ya hüquqi şəxslərə (kənar idarəçiliyə) verilə bilər.

5.4. Direktor qanunvericiliklə və bu Nizamnamə ilə Ümumi Yığıncağın səlahiyyətlərinə aid edilməyən digər səlahiyyətləri həyata keçirir.

6. CƏMİYYƏTİN LƏĞV OLUNMASI VƏ YENİDƏN TƏŞKİLİ

6.1. Cəmiyyətin ləğv olunması və yenidən təşkili Azərbaycan Respublikasının Mülki Məcəlləsində və digər qanunvericilik aktlarında müəyyən edilmiş qaydada həyata keçirilir.